



## سوال

پہلے اور آخری تشہد میں بیٹھنے کا طریقہ

## جواب

الحمد لله، والصلاة والسلام على رسول الله، أما بعد!

ہر مسلمان پر ضروری ہے کہ وہ رسول اللہ صلی اللہ علیہ وسلم کی نماز کا طریقہ سیکھے تاکہ وہ نبوی طریقہ کے مطابق نماز ادا کر سکے۔

بعض نمازوں میں ایک تشہد ہوتا ہے، جیسے: فجر کی نماز، سنتین اور نوافل وغیرہ۔

بعض نمازوں میں دو تشہد ہوتے ہیں، جیسے: نماز ظہر، عصر، مغرب، عشاء وغیرہ۔

جس نماز میں ایک تشہد ہو اس میں بیٹھنے کے طریقے کو احادیث مبارکہ میں "افتراش" کہا گیا ہے، افتراش کا معنی ہے: دایاں قدم انگلیوں کے بل کھڑا کر لیا جائے اور بائیں قدم کو پچھا کر اس پر بیٹھ جائیں۔

سیدہ عائشہ رضی اللہ عنہا رسول اللہ صلی اللہ علیہ وسلم کی نماز کا طریقہ بیان کرتے ہوئے فرماتی ہیں کہ آپ ہر دو رکعتوں کے بعد التیمات پڑھتے، اپنا بائیں پاؤں پچھلے اور دایاں پاؤں کھڑا کر لیتے۔ (صحیح مسلم، الصلاة: 498)

جس نماز میں دو تشہد ہوں اس میں پہلے تشہد میں افتراش کیا جائے گا، اور دوسرے تشہد میں بیٹھنے کے طریقے کو احادیث مبارکہ میں "تورک" کہا گیا ہے۔

سیدنا ابو حمید ساعدی رضی اللہ عنہ فرماتے ہیں کہ: رسول اللہ ﷺ جب دو رکعتوں میں بیٹھے تو بائیں پاؤں پچھا کر بیٹھے اور دایاں پاؤں کھڑا رکھتے، اور جب آخری رکعت میں بیٹھے تو بائیں پاؤں آگے کرتے اور دایاں پاؤں کھڑا رکھتے، پھر اپنی نشست گاہ کے بل بیٹھ جاتے۔ (صحیح البخاری، الأذان: 828)

اسی طرح سیدنا عبد اللہ بن زبیر رضی اللہ عنہ فرماتے ہیں کہ: رسول اللہ ﷺ جب نماز میں بیٹھے تو اپنا بائیں پاؤں اپنی ران اور اپنی پنڈلی کے درمیان کر لیتے اور اپنا دایاں پاؤں پچھا لیتے۔ (صحیح مسلم، المساجد ومواضع الصلاة: 579)

1. مختصر یہ کہ جس نماز میں ایک تشہد ہو اس میں انسان دایاں قدم انگلیوں کے بل کھڑا کر لے گا اور بائیں قدم کو پچھا کر اس پر بیٹھ جائے گا۔

2. جس میں دو تشہد ہوں، پہلے تشہد میں دایاں قدم انگلیوں کے بل کھڑا کر لے گا اور بائیں قدم کو پچھا کر اس پر بیٹھ جائے گا۔ دوسرے تشہد میں "تورک" کرے گا۔

3. مندرجہ بالا احادیث مبارکہ میں "تورک" کی دو کیفیتیں بیان ہوئی ہیں:

1. دایاں قدم کھڑا کر کے بائیں قدم پچھالے اور دونوں قدموں کو دائیں جانب باہر نکالے اور اپنے سر میں پر بیٹھے۔

2. بائیں پاؤں ران اور اپنی پنڈلی کے درمیان کر لے اور دایاں پاؤں پچھالے۔



واللہ اعلم بالصواب

محدث فتویٰ کمیٹی